

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL (UE) 2018/2006

tal-11 ta' Diċembru 2018

li temenda d-Deċiżjoni ta' Implimentazzjoni 2009/1008/UE li tawtorizza lir-Repubblika tal-Latvja biex testendi l-applikazzjoni ta' miżura ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta mill-Kummissjoni Ewropea,

Billi:

- (1) Permezz tad-Deċiżjoni tal-Kunsill 2006/42/KE ⁽²⁾ il-Latvja giet awtorizzata sal-31 ta' Diċembru 2009 biex tapplika miżura speċjali ta' deroga mill-Artikolu 21(1)(a) tad-Direttiva 77/388/KEE ⁽³⁾, biex tinnomina lir-riċevitur bħala l-persuna responsabbli li thallas it-taxxa fuq il-valur miżjud (VAT) fil-każ ta' tranżazzjonijiet tal-injam. Permezz tad-Deċiżjoni ta' Implimentazzjoni tal-Kunsill 2009/1008/UE ⁽⁴⁾, il-Latvja kienet awtorizzata sal-31 ta' Diċembru 2012 biex tapplika miżura speċjali ta' deroga mill-Artikolu 193 tad-Direttiva 2006/112/KE sabiex tkompli tinnomina lir-riċevitur bħala l-persuna responsabbli biex thallas il-VAT fil-każ ta' tranżazzjonijiet tal-injam ("il-miżura speċjali"). L-awtorizzazzjoni biex tiġi applikata l-miżura speċjali giet sussegwentement estiża bid-Deċiżjoni ta' Implimentazzjoni tal-Kunsill 2013/55/UE ⁽⁵⁾ sal-31 ta' Diċembru 2015 u bid-Deċiżjoni ta' Implimentazzjoni tal-Kunsill (UE) 2015/2396 ⁽⁶⁾ sal-31 ta' Diċembru 2018.
- (2) Permezz ta' ittra rreġistrata mal-Kummissjoni fl-20 ta' Ġunju 2018, il-Latvja talbet l-awtorizzazzjoni biex tkompli tapplika l-miżura speċjali. Permezz ta' ittra rreġistrata mal-Kummissjoni fis-17 ta' Awwissu 2018, il-Latvja pprezentat rapport dwar l-applikazzjoni tal-miżura kif mehtieg mit-tieni paragrafu tal-Artikolu 2 tad-Deċiżjoni ta' Implimentazzjoni 2009/1008/UE.
- (3) B'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni baġtet it-talba magħmula mill-Latvja lill-Istati Membri l-oħra, permezz tal-ittri datati s-7 ta' Settembru 2018. Bl-ittra tal-10 ta' Settembru 2018, il-Kummissjoni nnotifikat lil-Latvja li hija kellha l-informazzjoni kollha mehtieġa biex tqis it-talba.
- (4) Skont il-Latvja, is-suq tal-injam, li huwa wiehed mill-aktar setturi importanti tal-ekonomija tagħha, huwa partikolarment sensitiv għall-frodi tal-VAT għaliex huwa ddominat minn għadd kbir ta' operatori lokali żgħar u minn fornituri individwali. In-natura tas-suq u tan-negozji involuti ġġenerat frodi tal-VAT, li l-awtoritajiet tat-taxxa Latviani sabuha diffiċli biex jikkontrollaw. Sabiex jiġġieldu dan l-abbuż, huma introduċew il-mekkaniżmu tar-reverse charge għat-tranżazzjonijiet tal-injam, li wera li huwa effettiv ferm u naqqas b'mod sinifikanti l-frodi f'dan is-settur.
- (5) Sabiex jiġu evitati ċerti forom ta' evażjoni tat-taxxa, il-Latvja jenhtieg li tkun awtorizzata li tapplika l-miżura speċjali għal perjodu ta' żmien limitat ulterjuri sal-31 ta' Diċembru 2021.

⁽¹⁾ ĠUL 347, 11.12.2006, p. 1.

⁽²⁾ Id-Deċiżjoni tal-Kunsill 2006/42/KE tal-24 ta' Jannar 2006 li tawtorizza lil-Latvja biex testendi l-applikazzjoni ta' miżura li tidderoga minn Artikolu 21 tas-Sitt Direttiva tal-Kunsill 77/388/KEE dwar l-armonizzazzjoni tal-liġijiet tal-Istati Membri dwar it-taxxi fuq il-fatturat (ĠUL 25, 28.1.2006, p. 31).

⁽³⁾ Is-Sitt Direttiva tal-Kunsill 77/388/KEE tas-17 ta' Mejju 1977 fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (ĠUL 145, 13.6.1977, p. 1).

⁽⁴⁾ Id-Deċiżjoni ta' Implimentazzjoni tal-Kunsill 2009/1008/UE tas-7 ta' Diċembru 2009 li tawtorizza lir-Repubblika tal-Latvja biex testendi l-applikazzjoni ta' miżura ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠUL 347, 24.12.2009, p. 30).

⁽⁵⁾ Id-Deċiżjoni ta' Implimentazzjoni tal-Kunsill 2013/55/UE tat-22 ta' Jannar 2013 li temenda d-Deċiżjoni ta' Implimentazzjoni 2009/1008/UE li tawtorizza lir-Repubblika tal-Latvja testendi l-applikazzjoni ta' miżura ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠUL 22, 25.1.2013, p. 16).

⁽⁶⁾ Id-Deċiżjoni ta' Implimentazzjoni tal-Kunsill (UE) 2015/2396 tal-10 ta' Diċembru 2015 li temenda d-Deċiżjoni ta' Implimentazzjoni 2009/1008/UE li tawtorizza lir-Repubblika tal-Latvja biex testendi l-applikazzjoni ta' miżura ta' deroga mill-Artikolu 193 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠUL 332, 18.12.2015, p. 142).

- (6) B'mod ġenerali, id-derogi jiġu awtorizzati għal perjodu ta' żmien limitat biex ikun jista' jiġi vvalutat jekk il-miżuri speċjali humiex xierqa u effettivi. Id-derogi jagħtu żmien lill-Istati Membri biex jintroduċu miżuri konvenzjonali oħra biex jindirizzaw il-problema inkwistjoni sakemm jiskadu l-miżuri speċjali, u b'hekk l-estensjoni ta' deroga ma tibqax valida. Deroga li tippermetti li jsir użu mill-mekkaniżmu tar-reverse charge tinghata biss eċċezzjonalment għal oqsma speċifiċi fejn isir frodi u tikkostitwixxi mezz tal-aħħar għażla. Għaldaqstant, il-Latvja jenhtieg li timplimenta miżuri konvenzjonali oħra biex tiġġieled u tipprevjeni l-frodi tal-VAT fir-rigward ta' provvisti tal-injam sal-iskadenza tad-deroga speċjali u konsegwentement ma hemmx għalfejn tkompli tidderoga mill-Artikolu 193 tad-Direttiva 2006/112/KE fir-rigward ta' tali provvisti.
- (7) Il-miżura speċjali mhu ser ikollha l-ebda impatt negattiv fuq ir-riżorsi proprji tal-Unjoni li jirriżultaw mill-VAT.
- (8) Għaldaqstant, jenhtieg li d-Deciżjoni ta' Implimentazzjoni 2009/1008/UE tiġi emendata skont dan,

ADOTTA DIN ID-DEĊIŻJONI:

Artikolu 1

L-Artikolu 2 tad-Deciżjoni ta' Implimentazzjoni 2009/1008/UE huwa sostitwit b'dan li ġej:

"Artikolu 2

Din id-Deciżjoni għandha tapplika sal-31 ta' Diċembru 2021."

Artikolu 2

Din id-Deciżjoni għandha ssir effettiva fid-data tan-notifika tagħha.

Għandha tapplika mill-1 ta' Jannar 2019.

Artikolu 3

Din id-Deciżjoni hija indirizzata lir-Repubblika tal-Latvja.

Magħmul fi Brussell, il-11 ta' Diċembru 2018.

Għall-Kunsill

Il-President

G. BLÜMEL
